

रूप्यक्ष मिलितं प्रत्येकक्ष कोशादिद्वयमात्रम् ।
कृतमावर्तितं अकृतमाकरोत्यं चूर्णं दृष्टिताघ-
टितमिति खामो ॥ कृतमाभरण्यकृतं अकृतं
चूर्णादिरूपमाकरोत्यमिति केचित् । (आवरण-
विशेषः । यथा, भागवते । २ । १ । ३४ ।

“अव्यक्तमाङ्गहृदयं मनश्च

स चन्द्रमाः सर्वविकारकोशः” ॥

मुकुलम् । यथा, रघौ । ३ । ८ ।

“तिरस्त्रकार भ्रमराभिजीनयोः

सुजातयोः पङ्कजकोशयोः श्रियम्” ॥

कोशकारः, पुं, (कोशं करोति त्वक्पञ्चादिभि-
रात्मानमाच्छादयति । कोश + कृ + अण्) इत्थः ।
इति शब्दरत्नावली ॥ मूर्द्धन्यमथोऽप्ययम् ॥
(कोशं करोति खमुखानारूपतन्तुभिरात्मान-
माच्छादयतीति । कीटविशेषः । गुट्टिका इति
भाषा । यथा, भागवते । ६ । १ । ५२ ।

“कोशकार इवात्मानं कर्मणाकाङ्क्ष मुह्यति” ॥

कोशफलं, स्त्री, (कोशे फलं यस्याः) ककौलकम् ।
इत्यमरः । २ । ६ । १२० । (ककौलकशब्देऽस्य
विवरणं ज्ञेयम्) ॥

कोशफलं, स्त्री, (कोशे फलं यस्याः) महाकोशा-
तको । अपुषी । इति राजनिर्घण्टः ॥

कोशलः, पुं स्त्री, (कुश + “रघादित्वात्” उणां । १ ।
१०८ । कलः बाङ्गलकात् गुणः) अयोध्यानगरी ।

इति शब्दरत्नावली उणादिकोषश्च । मूर्द्धन्यमथो-
ऽप्ययम् । (यथा, रामायणे । १ । ५ । ५ ।

“कोशलो नाम सुदितः स्त्रीतो जनपदो महान् ।
मिवित् स रघुवीरो प्रभूतधनधान्यवान्” ॥

कोशलान्धजा, स्त्री, (कोशलस्य कोशलपतेरात्मजा
दुहिता) कौशल्या । सा तु श्रीरामममता दश-
रथराजपत्नी च । इति शब्दरत्नावली ॥

कोशलिकं, स्त्री, (कुशलाय कर्मणे हितजनककार्य-
सिद्ध्यर्थमिति भावः दीयते यत् । कुशल + ठक्
निपातनात् पूर्वस्य षोकारत्वम्) उत्कौचः । इति
हेमचन्द्रः । ध्रुव इति भाषा । मूर्द्धन्यमथोऽप्ययम् ॥

कोशार्जु, स्त्री, (कोश इव अङ्गमस्य) इत्थः । इति
हारावली ॥ ओकड़ा इति भाषा । मूर्द्धन्यमथो-
ऽप्ययम् ॥

कोशातकः, पुं, (कोशं शिरःकोशं अतति गच्छति
सातत्वेन प्राप्नोतीति । अत + कृन्) कचः । इति
विश्वमेदिन्यौ ॥ (कोशं वेदात्मकमाकरमतति प्राप्नो-
तीति वाम्ने । यजुर्वेदीयशाखाविशेषः । कठवल्ली
उपनिषद् ॥)

कोशातकी, स्त्री, (कोशं अततीति । अत + कृन् ।
ततः कोशातक + गौरादित्वात् ङीष्) पटोली ।
घोषकः । इति मेदिनी ॥ फलश्राकविशेषः ।
किङ्गा इति भाषा । तत्पर्यायः । कृतच्छिद्रा २
जालिनी ३ कृतवेधना ४ त्वेडा ५ सुतिक्ता ६
घण्टाकी ७ मृदङ्गफलिनी ८ कर्णशच्छदा ९ ।
अस्या गुणाः । शिशिरत्वम् । कटुत्वम् ॥ कषा-
यत्वम् । पित्तवातकफनाशित्वम् । मलाघ्नानविशो-
धनत्वम् । इति राजनिर्घण्टः । मूर्द्धन्यमथोऽप्य-

यम् । महाकोशातकी । राजकोशातकी । यथा ।
अथ नेनुचा ।

“महाकोशातकी प्रोक्ता हस्तिघोषा महाफला ।
धामार्गवो घोषकश्च हस्तिपर्यञ्च स स्मृतः ॥

महाकोशातकी खिग्धा सरा पित्तानिलापहा” ॥
अथ तोरइ ।

“धामार्गवो पीतपुष्पो जालिनी कृतवेधना ।

राजकोशातकी चेति तथोक्ता राजिमफला ॥

राजकोशातकी शीता मधुरा कफवातना ।

पित्तघ्नी दीपनी श्वासज्वरकासकृमिघ्नानुत्” ॥

इति भावप्रकाशः ॥ (अस्या गुणा यथा,—

“कोशातकी फलं खादु मधुरं वातपित्तनुत् ।

विपाके च कफं हन्ति ज्वरे शूलं प्रदिश्यते” ॥

इति हारीते प्रथमस्थाने १० अध्याये ॥)

कोशातकी, [न] पुं, (कोशातकोऽस्यास्तीति । इतिः)

वाङ्मयम् । वङ्गिक । वाङ्वाग्निः । इति विश्वः ॥

कोशाम्, पुं, (कोशे + आत्म इव फलमस्य) फल-

वृक्षविशेषः । कोशाम इति भाषा । तत्पर्यायः ।

कृमिहृत् २ सुकेशकः ३ । इति भावप्रकाशः ॥

घनशङ्खः ४ वनाम्नः ५ जन्तुपादपः ६ क्षुद्रात्मः ७

रक्तात्मः ८ लाक्षावृक्षः ९ सुरक्तकः १० । अस्य

गुणाः । कुष्ठशोषाक्षपित्तव्रणकफापहत्वम् । तत्-

फलगुणाः । ग्राहित्वम् । वातघ्नत्वम् । अस्त्वत्वम् ।

उष्णत्वम् । गुरुत्वम् । पित्तदत्वम् । इति भाव-

प्रकाशः ॥ कफार्तिप्रदत्वम् । विदाहित्वम् । विशोफ-

कारित्वम् ॥ पक्वस्य तस्य गुणः । मधुरत्वम् ।

अस्त्वत्वम् ॥ पट्टादियुक्तस्य तस्य गुणः । दीपनत्वम् ।

रुचिपुष्टिबलकारित्वम् । तत्तैलस्य गुणाः । सार-

कत्वम् । क्षमिकुष्ठव्रणापहत्वम् । अस्त्वमधुरत्वम् ।

बल्यत्वम् । पथ्यत्वम् । रोचनत्वम् । पाचनत्वम् ।

इति राजनिर्घण्टः ॥ (रोगविशेषेऽस्य व्यवहारो

यथा, सुश्रुते चिकित्सितस्थाने ९ अध्याये ॥

“कार्झं वा सार्धं वा क्षतेषु

क्षेप्यं तैलं शिगुकोशमयोर्वर्णं” ॥)

कोशिला, स्त्री, (कोशः कोश इव पदार्थो वा अस्याः
अस्तीति । कोश + पिच्छादित्वात् ङञच्) मुद्ग-
पर्णी । इति राजनिर्घण्टः ॥

कोशी, स्त्री, (कुशं संश्लेषे + अच् गौरादित्वात्
ङीष्) उपानत् । जुता भोजा इति च भाषा ।

तत्पर्यायः । पद्म-घ्नी २ पादविरजाः ३ सारथी ४ ।

इति हारावली ॥ शुङ्गा । इति हेमचन्द्रः । धा-

न्यादिर श्रुया इति भाषा ॥

कोषः, पुं स्त्री, (कुष्यन्ते आकृत्यन्ते फलपुष्पोत्पादक-
मधुमयपरागादयो यस्मिन् । कुष्यन् + निष्कर्षे +

घञ्कर्त्तरि चेति अधिकरणे घञ्) कुष्मलः ।

कुण्डि इति भाषा । खड्गपिधानम् । खाप इति

भाषा । (यथा, महाभारते । ४ । ४० । १३-१५ ।

“कस्यायं विपुलः खड्गो गये कोषे समर्पितः ।

हेमत्सरनाष्टयो नैबथ्यो भारसाधनः ॥

कस्य पाञ्चनखे कोषे प्रायको हेमवियहः ।

प्रमाणरूपसम्पन्नः पीत आकाशसन्निभः ॥

कस्य हेममये कोषे सुतमे पावकप्रभे ।

निस्त्रिशोऽयं गुरुः पीतः शैवः परमनिर्घणः” ॥)

अर्थसमूहः । (यथा, रघौ । ५ । १ ।

“तमश्चरे विश्वजिति त्वितीशं

निःशेषविश्राणितकोषजातम्” ॥)

दिव्यम् । (यथा, राजतरङ्गिण्यां । ५ । ३३५ ।

“ततो निक्षिप्य चरणं रक्ताक्षे मेघचर्मणि ।

कोषं चक्रतुरन्थोऽन्यं सखङ्गौ नृपदामरौ” ॥)

अण्डम् । कृताकृतं हेमरूपम् । इत्यमरः । २ ।

६ । ६१ । अस्य विवरणं तालव्यान्ते द्रष्टव्यम् ।

पात्रम् । जातीकोषः । जायफल इति भाषा ।

(जातीपत्री । जयित्री-अर्थे व्यवहारो । यथा,

गर्भचिन्तामणिरसे ।

“रसं तालं तथा लौहं प्रत्येकं कर्षमात्रकम् ।

कर्षद्वयन्तथाचात्रं कर्पूरं वज्रताम्रकम् ॥

जातीफलं तथा कोषं गोक्षुरश्च श्रुतावरीम् ।

बलातिबलयोर्मूलं प्रत्येकं तोलनं शुभम् ॥

वारिणा वटिका कार्या दिगुञ्जा फलमानवः ।

सन्निपातं निहन्त्यासु स्त्रीणाञ्चैव विशेषतः ॥

गर्भिण्या ज्वरदाहश्च प्रदरं सूतिकाभयम्” ॥

इति वैद्यकमैषधव्यधन्तरीयश्रे स्त्रीरोगाधि-

कारे ॥) शब्दादिसंग्रहः । इति मेदिनी । (यथा,

अमरकोषः ॥) भाग्यद्वारम् । पानपात्रचक्रकः ।

योगिः । शिम्बा । इति हेमचन्द्रः ॥ पनसादिफल-

स्यान्तः । इति धरणी ॥ शब्दान्तरसंयोगे गोलक-

वाचकः । यथा सूत्रकोषः नेत्रकोष इत्यादि । श्रव्य-

मरटीकायां खामी । धनसंहतिः । इति जटाधरः ॥

(यथा, मार्कण्डेयपुराणे देवीमाहात्म्ये ।

“कोषो बलघ्नापहतं तत्रापि खपरे ततः” ॥)

तत्सङ्घयगुणाः ।

“कोषो महीपतेर्जीवो न तु प्राणाः कथञ्चन ।

द्रव्यं हि राजा भूपस्य न शरीरमिति स्थितिः ॥

धर्महेतोः सुखार्थाय भव्यानां भरणाय च ।

आपदर्थञ्च संरक्ष्यः कोषः कोषवता सदा ॥

धनात् कुलं प्रभवति धनाद्धर्मः प्रवर्तते ।

नाधनस्य भवेद्धर्मः कामश्चैव कथञ्चन ॥

अधर्मेनात्र धनं कुर्यात्तद्धनं गृह्यते परैः ।

स्वयं पापस्य पात्रं स्यात् सिंहे हस्तिवधादिव ॥

तादात्मिको मूलहरः कदर्थस्त्रिविधोऽर्जकः ।

उत्पन्नार्थव्ययकरो यो भविष्यदनाशया ॥

स तादात्मिक आख्यातः कल्याणी तस्य नायतिः ।

यः पित्राद्यर्चितं वित्तमन्यायेन तु भक्षयेत् ॥

स मूलहर आख्यातस्तदुदकोऽपि चाशुभः ।

स कदर्थस्तु भव्यात्मपीडनैरर्थसङ्घयो ॥

वज्रं राजदायादवस्काराणां निधिर्भवेत् ।

भिक्षा च राजकं यस्य स्तोत्रस्तोकेन वर्द्धते ॥

अङ्गनश्च धनश्चैव स्तोत्रस्तोकेन हरीयते ।

कोषस्य साधनोपायो मुख्यं राष्ट्रमिति स्मृतम् ॥

भृगुणेर्वर्द्धते राष्ट्रं तद्वद्विन्दुं परत्तता ।

राज्ञोपायेन संरक्ष्य ग्रामे ग्रामे क्षयविलाः ॥

तेभ्यः क्षयस्तत्सार्था अर्थेभ्यः सर्वसम्पदः ।

शरीरकर्षणात् प्राणाः क्षीयन्ते प्राणिनां यथा ॥

तथा वर्षेभ्य वर्षेभ्य कर्षणात् भृगुगच्छः ।